



35 రోజులకు శ్రీవారి మేయిన్
 ఘంట
 ఆదాయం రూ. 1 కోట్, 87
 లక్షల, 33 పేలు.

RNI NO:APTEL/2018/76747

నవతరంగం

తెలుగు దిన పత్రిక

ఎడిటర్ : శిలగిరి వరదరాజు

NAVATARAM TELUGU DAILY



నాడు వైసిపి పాలనలో
 విధ్వంసం నేడు
 కూటమి ప్రభుత్వంలో
 అభివృద్ధి, సంక్షేమం

పబ్లిషింగ్ : రాజమహేంద్రవరం సంపుటి : 11 సంఛిక : 320 AP/TEL/2018/76747 ఆదివారం 28 - 12 - 2025 పేజీలు : 04 వేల : 01 రూ..

Published From: Srikakulam, Parvathipuram Manyam, Vizianagaram, Visakhapatnam, Alluri Sitharama Raju, Anakapalli, Kakinada, East Godavari, Konaseema, Eluru, West Godavari, NTR, Krishna, Guntur, Bapatla, Nellore, Prakasam, Kurnool, Nandyal, Sri Sathya Sai, YSR, Annamayya, Tirupati, Chittoor



ఐపిఎస్ చేయమన్నారు

కానీ తాను ప్రజాసేవకే ప్రాధాన్యతనిచ్చి రాజకీయాల వైపు అడుగులు

- ఐపిఎస్ అవ్వమన్నా ప్రజాసేవకే ప్రాధాన్యతనిచ్చానన్న చంద్రబాబు
- తన అర్థాంగి నారా భువనేశ్వరి బహుముఖ ప్రజ్ఞాశాలి అని కొనియాడిన సీఎం
- గండిపేట ఎస్పీఆర్ విద్యా సంస్థల వార్షికోత్సవంలో పాల్గొన్న చంద్రబాబు దంపతులు
- విలువలతో కూడిన విద్యతోనే సాధ్యమని హితవు

ఆంధ్రప్రదేశ్, నవతరంగం :
 తనను చాలామంది ఐపిఎస్ అధికారి కావాలని నూచించారని, కానీ తాను ప్రజాసేవకే ప్రాధాన్యతనిచ్చి రాజకీయాల వైపు అడుగులు వేశానని ముఖ్యమంత్రి చంద్రబాబు వెల్లడించారు. యూనివర్సిటీ నుంచే ఎమ్మెల్యేగా పోటీ చేసి గెలిచానని, అనతికాలంలోనే మంత్రిగా, ఆ తర్వాత ముఖ్యమంత్రిగా బాధ్యతలు చేపట్టానని గుర్తు చేసుకున్నారు. ఇప్పుడు నాలుగోసారి సీఎంగా సేవ చేసే అవకాశం లభించిందని తెలిపారు. హైదరాబాద్ గండిపేటలోని ఎస్పీఆర్ విద్యా సంస్థల వార్షికోత్సవ వేడుకల్లో శనివారం ఆయన ముఖ్య అతిథిగా పాల్గొని విద్యార్థులను ఉద్దేశించి ప్రసంగించారు. ఈ సందర్భంగా తన సతీమణి, ఎస్పీఆర్ బ్రస్ మేనేజింగ్ బ్రస్ నారా భువనేశ్వరిపై ఆయన ప్రశంసలు కురిపించారు. తాను రాజకీయాల్లో తీరిక లేకుండా ఉన్న సమయంలో, అయిష్టంగానే హెరిటీజ్ బాధ్యతలు స్వీకరించిన భువనేశ్వరి, తన పట్టుదలతో ఆ సంస్థను అద్భుతంగా అభివృద్ధి చేశారని కొనియాడారు. “నేను ఇప్పటికీ కాగితం చూసి ప్రసంగిస్తుంటే, భువనేశ్వరి ట్యాబ్ చూసి మాట్లాడుతున్నారు. నేను టెక్నాలజీ గురించి

మిగతాది 2 లో...

ఇందిరమ్మ ఇళ్ల పంపిణీ



మంత్రి
 పొంగులేటి
 శ్రీనివాస్ రెడ్డి
 కీలక ప్రకటన

- ప్రజా ప్రభుత్వం అధికారంలోకి వచ్చాక పేదలకు భరోసా
- ప్రతి నియోజకవర్గానికి ఏప్రిల్ నెలలో రెండో విడత ఇందిరమ్మ ఇళ్లను మంజూరు
- ఎన్ని ఆర్థిక ఇబ్బందులు ఉన్నా పేదల సొంతంటి కల నెరవేరుస్తామని స్పష్టం
- ఇప్పటికే సన్నబియ్యం పంపిణీ, ఉచిత విద్యుత్, మహిళలకు ఉచిత బస్సు

తెలంగాణ, నవతరంగం :
 తెలంగాణ రాష్ట్రంలో ప్రజా ప్రభుత్వం కొలువదీరిన తర్వాత సామాన్యుడికి నిజమైన భద్రత దొరుకుతోందని రెవెన్యూ, గృహ నిర్మాణ శాఖ మంత్రి పొంగులేటి శ్రీనివాస్ రెడ్డి ధీమా వ్యక్తం చేశారు. ఖమ్మం జిల్లాలో నిర్వహించిన సభలో ఆయన మాట్లాడుతూ.. గత పాలకుల నిర్లక్ష్యం వల్ల ఇబ్బందులు పడ్డ పేదలకు ఇప్పుడు సంక్షేమ ఫలాలు అందుతున్నాయని చెప్పారు. ముఖ్యంగా సొంతంటి కల కలిగిన ప్రతి నిరుపేద కుటుంబానికి ప్రభుత్వం అండగా నిలుస్తుందని ఆయన హామీ ఇచ్చారు. రాష్ట్రంలో గూడు లేని పేదల కోసం ప్రభుత్వం ప్రతిష్టాత్మకంగా చేపట్టిన ఇందిరమ్మ ఇళ్ల పథకం గురించి మంత్రి కొన్ని ముఖ్యమైన విషయాలను వెల్లడించారు. ఇప్పటికే మొదటి విడత కింద అర్హులకు ఇళ్ల మంజూరు ప్రక్రియ వేగంగా జరుగుతోంది. కాగా.. రాబోయే ఏప్రిల్ నెలలో ప్రతి నియోజకవర్గానికి రెండో విడత ఇందిరమ్మ ఇళ్లను ప్రభుత్వం కేటాయించబోతోందన్నారు. ప్రభుత్వం ఎన్ని ఆర్థిక సవాళ్లను ఎదుర్కుంటున్నప్పటికీ... పేదల ఆత్మగౌరవం కోసం నిర్మించే ఇళ్ల విషయంలో వెనకడుగు వేయబోమని మంత్రి స్పష్టం చేశారు. ముఖ్యమంత్రి రేవంత్ రెడ్డి నేతృత్వంలో అర్హులైన ప్రతి లబ్ధిదారునికి ఇల్లు చేరేలా యంత్రాంగం పనిచేస్తోందన్నారు. కేవలం ఇళ్లు మాత్రమే కాకుండా.. పేదరికాన్ని నిర్మూలించడానికి ప్రభుత్వం బహుముఖ వ్యూహంతో ముందుకు సాగుతోందని మంత్రి వివరించారు. నిరుపేదలు

మిగతాది 2 లో...

మహిళల డ్రెస్సింగ్పై నాగబాబు, అనసూయలకు దివ్యల మాధురి కౌంటర్

మహిళల వస్త్రధారణపై నాగబాబు వ్యాఖ్యలను ఖండించిన దివ్యల మాధురి బట్టలు విప్పుకుని తిరగడం స్వేచ్ఛ కాదని స్పష్టీకరణ డ్రెస్సింగ్ను బట్టి సమాజంలో గౌరవం ఉంటుందని వ్యాఖ్య గతంలో అనసూయ చేసిన వ్యాఖ్యలకు గట్టి కౌంటర్ భారతీయ సంస్కృతిని కాపాడుకోవాలని మహిళలకు పిలుపు

ఆంధ్రప్రదేశ్, నవతరంగం :
 నటుడు శివాజీ ఇటీవల దండోరా చిత్ర ఈవెంట్ లో చేసిన వ్యాఖ్యలు తీవ్ర వివాదాన్ని రగిల్చాయి. శివాజీ వ్యాఖ్యలను తప్పుబడుతూ



‘రప్పారప్పా నరుకుతాం’ అంటే రప్పాడిస్తాం వైసీపీ శ్రేణులకు అనిత వార్నింగ్

- ❖ ప్రపంచంలో ఎక్కడైనా పుట్టినరోజు కేకులను వేటకొడవళ్లు, తల్వార్లతో కట్ చేస్తారా? అని ప్రశ్నించిన అనిత
- ❖ జగన్ ఆదేశాల మేరకే జంతు బలులు జరిగాయని ఆరోపణ
- ❖ టీనేజ్ పిల్లలను ఉన్మాదులుగా చేసే ప్రయత్నం జరుగుతోందని మండిపాటు
- ❖ తల్లిదండ్రులు వారి పిల్లల భవిష్యత్తు గురించి ఆలోచించాలని సూచన...




నెల్లూరు ప్రజానీకానికి గుడ్ న్యూస్

- గూడూరు నియోజకవర్గాన్ని తిరిగి నెల్లూరు జిల్లాలోనే కొనసాగింపు
- సీఎం చంద్రబాబు నిర్ణయం
- కలువాయి, రాపూరు, సైదాపురం మండలాలపై సుప్రత
- ప్రభుత్వ నిర్ణయంపై సోమిరెడ్డి చంద్రమోహన్ రెడ్డి హర్షం

ఆంధ్రప్రదేశ్, నవతరంగం :
 గూడూరు నియోజకవర్గంతో పాటు కలువాయి, రాపూరు, సైదాపురం మండలాలను తిరిగి నెల్లూరు జిల్లాలోనే కొనసాగించాలని నేడు సీఎం చంద్రబాబు తీసుకున్న నిర్ణయంపై టీడీపీ సీనియర్ నేత సోమిరెడ్డి చంద్రమోహన్ రెడ్డి హర్షం వ్యక్తం చేశారు. ప్రజల ఆకాంక్షలను గౌరవిస్తూ ఇచ్చిన మాట నిలబెట్టుకుంటున్న ముఖ్యమంత్రి చంద్రబాబుకు, ప్రభుత్వానికి ఆయన ధన్యవాదాలు తెలిపారు. ఈ సందర్భంగా సోమిరెడ్డి స్పందిస్తూ... ప్రభుత్వ శాఖా నిర్ణయం గూడూరు ప్రజలతో పాటు ఎమ్మెల్యే సునీల్ కుమార్,

మిగతాది 2 లో...



ఖర్గే సొంత రాష్ట్రం కర్ణాటకలో పంచాయితీ చూసుకోవాలి

150 పథకాల్లో రెండు మూడింటికి మాత్రమే గాంధీ పేరు పెట్టారన్న రఘునందన్ అక్కడ రేపు ఎన్నికలు వస్తే ఏమవుతుందో చూసుకోవాలన్న మెదక్ ఎంపీ గాంధీ పేరు లేకుంటే నకిలీ గాంధీలకు మనుగడ ఉండదన్న ఎంపీ

తెలంగాణ, నవతరంగం :
 కాంగ్రెస్ అధ్యక్షుడు మల్లికార్జున ఖర్గే ముందుగా సొంత రాష్ట్రం కర్ణాటకలో పంచాయితీని చక్కదిద్దుకోవాలని, అక్కడ రేపు ఎన్నికలు వస్తే పరిస్థితి ఏమవుతుందో చూసుకోవాలని టీజేపీ మెదక్ ఎంపీ



కేసీఆర్ మీడియా ముందుకు రాగానే కొన్ని జంతువులు మొరుగుతున్నాయి

- 72 ఏళ్ల వయస్సున్న నాయకుడిని పట్టుకుని శాపనారాధాలు పెట్టడం దారుణమని వ్యాఖ్య
- రేవంత్ రెడ్డికి ఒక్క భాష మాత్రమే వచ్చని, నాకు మూడు భాషలు వచ్చాయన్న కేటీఆర్



మహిళల డ్రెస్సింగ్‌పై నాగబాబు, అనసూయలకు దివ్యేల మాధురి కౌంటర్

నటీ అనసూయ తీవ్రంగా స్పందించగా, అనసూయకు మోగాబ్రదర్ నాగబాబు మద్దతు పలికారు. అయితే, ఈ సందర్భంగా నాగబాబు చేసిన వ్యాఖ్యలను సోషల్ మీడియా ఇన్ ఫ్లయెన్సర్ దివ్యేల మాధురి ఖండించారు. మహిళల వస్త్రధారణ, వ్యక్తిగత స్వేచ్ఛపై నటుడు నాగబాబు చేసిన వ్యాఖ్యలపై ఆమె తీవ్ర అభ్యంతరం వ్యక్తం చేశారు. ఈ మేరకు ఓ యూట్యూబ్ వీడియోలో తన అభిప్రాయాలను పంచుకున్నారు. మగవారితో సమానంగా ఉండాలంటే బట్టలు విప్పకుని తిరగగడం కాదని, మహిళలు ఆర్థికంగా ఎదగడమే నిజమైన స్వేచ్ఛ అని ఆమె స్పష్టం చేశారు. అర్ధగర్భంగా ఉండటాన్ని వ్యక్తిగత స్వేచ్ఛగా భావించలేమని తేల్చిచెప్పారు. వస్త్రధారణను బట్టి సమాజంలో గౌరవం లభిస్తుందని మాధురి అభిప్రాయపడ్డారు. సంప్రదాయబద్ధంగా ఉండే మహిళలను చూసే విధానానికి, అనభ్యుక్తంగా బట్టలు వేసుకున్న వారిని చూసే చూపుకు తేడా ఉంటుందని ఆమె వివరించారు. విదేశీయులే మన చీరకట్టను, సంస్కృతిని గౌరవిస్తుంటే, మనం మాత్రం పాశ్చాత్య వ్యామోహంలో పడి మన మూలాలను మరిచిపోతున్నామని ఆవేదన వ్యక్తం చేశారు. ఈ సందర్భంగా యాంకర్ అనసూయ గతంలో చేసిన వ్యాఖ్యలపైనూ మాధురి స్పందించారు. “నా డ్రెస్సింగ్ గురించి నా భర్తకు లేని అభ్యంతరం మీకెందుకు?” అన్న అనసూయ వ్యాఖ్యలను ఆమె తప్పుబట్టారు. భర్త దగ్గర ఎలా ఉన్నా పర్యాలేదని, కానీ బహిరంగ ప్రదేశాల్లో అర్ధగర్భంగా ఉంటూ అందరూ తనను అన్నదమ్ముల్లా చూడాలంటే అది సాధ్యం కాదని అన్నారు. చూసే చూపు కచ్చితంగా వేసుకున్న బట్టల మీద ఆధారపడి ఉంటుందని వాదించారు. మహిళలు ఆధునిక దుస్తులు ధరించవచ్చని, కానీ అవి అనభ్యుక్తంగా ఉండకూడదని, భారతీయ సంస్కృతిని కాపాడాలని ఆమె పిలుపునిచ్చారు.

నెల్లూరు ప్రజానీకానికి గుడ్ న్యూస్

శ్రీ పొట్టి శ్రీరాములు నెల్లూరు జిల్లా ప్రజలందరిలో ఆనందం నింపిందన్నారు. 2024 ఎన్నికల సమయంలో సీఎం చంద్రబాబు, మంత్రి నారా లోకేశ్ జిల్లా ప్రజలకు ఇచ్చిన హామీని నెరవేర్చారని కొనియాడారు. ప్రజల నుంచి వచ్చిన వినతులను, వారి అభిప్రాయాలను కూటమి ప్రభుత్వం గౌరవించిందని పేర్కొన్నారు. గత వైసీపీ పాలనలో జరిగిన అనవ్యవస్థ జిల్లాల విభజనతో నెల్లూరు జిల్లా ప్రజలు అతివంగా నష్టపోయారని సోమిరెడ్డి ఆవేదన వ్యక్తం చేశారు. శ్రీసీసీ, ఫార్, పులికాట్ సరస్సు, మేనకూరు సెజ్ వంటి కీలక ప్రాంతాలతో పాటు వెంకటగిరి పోలేరమ్మ, సూళ్లూరుపేట చెంగాళ్ళమ్మ వంటి ప్రముఖ దేవస్థాలను కూడా కోల్పోయామని గుర్తుచేశారు. ఇప్పుడు కందుకూరును ప్రకాశం జిల్లాలో కలపడంతో రామాయపట్నం పోర్టు కూడా చేజారిపోతోందన్నారు. ఇలాంటి తరుణంలో గూడూరును, మూడు మండలాలను నెల్లూరులోనే కొనసాగించాలనే నిర్ణయం తీవ్ర నిరాశలో ఉన్న ప్రజలకు పెద్ద ఊరటనిచ్చిందని సోమిరెడ్డి అభిప్రాయపడ్డారు.

ఇందిరమ్మ ఇళ్ల పంపిణీ

నాణ్యమైన ఆహారాన్ని భుజించాలనే లక్ష్యంతో రేషన్ ద్వారా సన్నబియ్యం పంపిణీని ప్రభుత్వం అమలు చేస్తోంది. ఇది కోట్లాది మంది సామాన్యులకు మేలు చేస్తోందని పేర్కొన్నారు. గృహజ్యోతి పథకం ద్వారా 200 యూనిట్ల ఉచిత విద్యుత్, అలాగే మహిళాశక్తి పథకం ద్వారా మహిళలకు ఉచిత బస్సు ప్రయాణం వంటి కార్యక్రమాలు ఇప్పటికే విజయవంతంగా అమలువుతున్నాయి. ఈ పథకాలు నిరుపేద కుటుంబాల నెలవారీ ఖర్చులను గణనీయంగా తగ్గిస్తున్నట్లు తెలిపారు. భావి తరాల భవిష్యత్తును దృష్టిలో ఉంచుకుని ప్రభుత్వ పాఠశాలలు , హాస్టళ్లలో వసతులను ప్రభుత్వం మెరుగుపరిచింది. గతంలో నామమాత్రంగా ఉన్న చార్జీలను ప్రభుత్వం భారీగా పెంచింది. ముఖ్యంగా ఆడపిల్లలకు ఇచ్చే కాన్సెంట్రీ చార్జీలను ఏకంగా 200 శాతం మేర పెంచి వారి సంక్షేమానికి పెద్దపీట వేసింది. మగపిల్లలకు డైట్ చార్జీలను 40 శాతం పెంచడం ద్వారా హాస్టళ్లలో పౌష్టికాహార నాణ్యతను పెంచారు. విద్యా సంవత్సరం ప్రారంభంలోనే విద్యార్థులకు అవసరమైన అన్ని సామాగ్రిని అందజేయడం ద్వారా ప్రభుత్వం విద్యపై తనకున్న చిత్తశుద్ధిని నిరూపించుకుంది. గత ప్రభుత్వ పాలనలో లబ్ధిదారుల ఎంపికలో రాజకీయ జోక్యం ఎక్కువగా ఉండేదని.. కానీ ఇప్పుడు అర్హతే ప్రామాణికంగా సంక్షేమ పథకాలు అందుతున్నాయని మంత్రి విశేషించారు. ప్రజా ప్రభుత్వం ప్రజల వద్దకు వెళ్లేందుకే ‘ప్రజా పాలన’ వంటి కార్యక్రమాలను రూపొందించిందని, దీనివల్ల మధ్యవర్తుల ప్రమేయం లేకుండా పథకాలు నేరుగా ప్రజలకు చేరుతున్నాయని ఆయన తెలిపారు. ప్రజల సమ్మతాన్ని కాపాడుతూ.. రాష్ట్రం అంతటా సమానంగా అభివృద్ధిని తీసుకెళ్లడమే తమ అంతిమ లక్ష్యమని మంత్రి పొంగులేటి శ్రీనివాస్ రెడ్డి పేర్కొన్నారు.

మాజీ డీసీసీబీ చైర్మన్ గొంగిడి మహేందర్ రెడ్డి పరామర్శించారు



నవతరం తెలుగు దినపత్రిక యాదగిరిగుట్ట : మున్సిపాలిటీ 10వ వార్డుకు చెందిన గౌటి గజేష్ అసారోగ్య కారణంగా విశ్రాంతి తీసుకుంటున్న సందర్భంగా వారి ఇంటికి వెళ్లి మాజీ డీసీసీబీ చైర్మన్ గొంగిడి మహేందర్ రెడ్డి పరామర్శించారు. ఆరోగ్య పరిస్థితిని అడిగి తెలుసుకుని,త్వరగా కోలుకోవాలని ఆకాక్షించారు. ఆయన వెంట బీఆర్ఎస్ పార్టీ మండల అధ్యక్షులు కరె వెంకటయ్య,మాజీ మున్సిపల్ కౌన్సిలర్ ఆవుల మమతా-సాయి యాదవ్, మున్సిపల్ 10 వార్డు అధ్యక్షులు అన్నందాసు రమేష్ తదితరులు పాల్గొన్నారు.

రచ్చా యాదగిరి కుటుంబ సభ్యులను పరామర్శించిన మాజీ ఎమ్మెల్యే గొంగిడి సునీతా మహేందర్ రెడ్డి



ఖర్చుతో అర్భుతమైన వైద్య సేవలు అందించిన ఘనత డాక్టర్ రచ్చ యాదగిరి దక్కుతుందని అన్నారు. ఆయన వైద్య సేవల వల్ల అనేక మంది అనేక రోగాల నుండి విముక్తి పొందడమే కాకుండా అనేక రకాలుగా లాభపడ్డారని గుర్తు చేసుకున్నారు. ఆమె వెంట బిఆర్ఎస్ పార్టీ పట్టణ సెక్రటరీ జనరల్ పాపబ్బ నరహరి,బిఆర్ఎస్ నాయకులు అంకం నరసింహ, బబ్బారి వెంకటేశ్,బుడిగె సత్యయ్యకంసాని స్వామి తదితరులు పాల్గొన్నారు.

నవతరం తెలుగు దినపత్రిక యాదగిరిగుట్ట

:ఇటీవల మృతి చెందిన యాదగిరిగుట్టకు చెందిన ప్రముఖ రచయిత, గ్రామీణ అనుభవ వైద్యుడు, విశ్వహిందూ పరిషత్ రాష్ట్ర నేత డాక్టర్ రచ్చ యాదగిరి కుటుంబాన్ని మాజీ ప్రభుత్వ విప్,ఆలేరు మాజీ ఎమ్మెల్యే గొంగిడి సునీతామహేందర్ రెడ్డి పరామర్శించారు. ఈ సందర్భంగా ఆమె మాట్లాడుతూ డాక్టర్ రచ్చ యాదగిరి గ్రామీణ వైద్యుడిగా అనేక సంవత్సరాలు యాదగిరిగుట్టతో పాటు వందలాది గ్రామాల ప్రజలకు విశేష సేవలు అందించాలని అన్నారు. చాలా తక్కువ

నన్ను చాలా మంది ఐపిఎస్ చేయమన్నారు



చెబుతుంటాను, ఆమె టెక్నాలజీని ఆచరణలో పెట్టి వినియోగిస్తున్నారు. మామగారు ఎన్టీఆర్ మాదిరిగానే భువనేశ్వరికి పట్టుదల, మొండితనం ఉన్నాయి. ఏదైనా పని మొదలుపెడితే పూర్తిచేసే వరకు వదలరు” అని అన్నారు. భార్యగా, తల్లిగా, వ్యాపారవేత్తగా, ట్రస్టీగా బహుముఖ పాత్రలను సమర్థవంతంగా పోషిస్తున్నారని అభినందించారు.

హెరిటీజ్ సంస్థను అద్భుతంగా నడిపిస్తున్నందుకు లండన్‌లోని ‘ఇన్స్టిట్యూట్ ఆఫ్ డైరెక్టర్స్’ సంస్థ భువనేశ్వరికి గోల్డెన్ పీకాక్ అవార్డుతో పాటు వ్యక్తిగత పురస్కారాన్ని కూడా అందించినదని గుర్తు చేశారు. అంతకుముందు, గండిపేట ప్రాంగణానికి విచ్చేసిన చంద్రబాబు దంపతులకు ఎన్టీఆర్ విద్యా సంస్థల విద్యార్థులు గౌరవ వందనం సమర్పించారు. ప్రాంగణంలో



కలియతిరుగుతూ పాత స్మృతులను నెమరువేసుకున్నారు. జ్యోతి ప్రజ్యులన చేసి వార్షికోత్సవాలను ప్రారంభించిన అనంతరం విద్యార్థులు ప్రదర్శించిన సాంస్కృతిక కార్యక్రమాలను ఆసక్తిగా తిలకించారు. ఈ కార్యక్రమంలో చంద్రబాబు మాట్లాడుతూ, చదువు ఎంత ముఖ్యమో, విలువలు అంతకంటే ముఖ్యమని విద్యార్థులకు హితవు పలికారు. “లక్ష్యాలను నిర్దేశించుకుని

వాటిని సాధించేందుకు సాంకేతికతను అందిపుచ్చుకోవాలి. నిరంతరం కొత్త విషయాలు నేర్చుకోవడంపై దృష్టి సారించాలి. విద్యతోనే పేదరికాన్ని జయించవచ్చు. అప్పుడు సంపద దానంతట అదే వస్తుంది” అని అన్నారు. తెలుగుదేశం పార్టీ కోసం ప్రాణత్యాగం చేసిన కార్యకర్తల పిల్లలకు ఈ విద్యా సంస్థల ద్వారా విద్యను అందిస్తున్నామని తెలిపారు.

సొంత రాష్ట్రం కర్ణాటకలో పంచాయితీ చూసుకోవాలి



రఘునందన్ రావు అన్నారు. బీజేపీ రాష్ట్ర కార్యాలయంలో ఆయన మీడియాతో మాట్లాడారు. 150 పథకాల్లో కాంగ్రెస్ హయాంలో మహాత్మా గాంధీ పేరు

పెట్టింది రెండు, మూడు పథకాలకు మార్పువేసిన రఘునందన్ రావు అన్నారు. దేశంలో నకిలీ గాంధీల మాటలను ఎవరూ నమ్మే పరిస్థితి లేదని

ఆయన పేర్కొన్నారు. ఉపాధి హామీ పథకం పేరు మార్పుపై కాంగ్రెస్ పార్టీ విమర్శలు చేయడంపై ఆయన స్పందించారు. గాంధీ పేరు లేకుంటే నకిలీ గాంధీలకు మనుగడ ఉండదని భయపడుతున్నారని విమర్శించారు. మహాత్మా గాంధీపై సోనియా గాంధీ కుటుంబానికి చిత్రశబ్ది ఉంటే వారి హయాంలో గాంధీ పేరుతో ప్రవేశపెట్టిన పథకాలపై శ్వేతపత్రం విడుదల చేయాలని డిమాండ్ చేశారు. బంగ్లాదేశ్‌లో హిందువులపై జరుగుతున్న హింసపై కాంగ్రెస్ కనీసం ఎందుకు మాట్లాడటం లేదని నిలదీశారు. రాహుల్ గాంధీ తన తండ్రి ప్రవేశపెట్టిన ఈవీఎంలను వ్యతిరేకిస్తున్నారని అన్నారు. కాంగ్రెస్ గెలిస్తే ఈవీఎంలు పనిచేసినట్లు, బీజేపీ గెలిస్తే ఈవీఎంలు పనిచేయనట్లు

మాట్లాడటం విడ్డూరంగా ఉందన్నారు. రాహుల్ గాంధీకి తన తండ్రి అంటే ఏమాత్రం గౌరవం, విశ్వాసం లేదని ఆరోపించారు. కాంగ్రెస్ ఎన్నో ముక్కలైందని, ఇప్పుడు దేశాన్ని ముక్కలు చేయాలని చూస్తోందని ద్వజమెత్తారు. పంచాయితీలకు రాష్ట్ర ప్రభుత్వం నుంచి రూపాయి కూడా అందడం లేదని మండిపడ్డారు. కేటీఆర్, హరీష్ రావులతో ఏమీ కావడం లేదని కేటీఆర్ బయటకు వచ్చారని, కానీ ఆయన ప్రభావం తెలంగాణ రాజకీయాల్లో ఏమాత్రం ఉండదని రఘునందన్ రావు అన్నారు. ఇంట్లో పంచాయితీతో బీఆర్ఎస్ ఉనికి ఇంట్లో ప్రమాదంలే పడిందని, అందుకే కేసీఆర్‌ను బయటకు తీసుకువచ్చారని అన్నారు.

‘రప్పా రప్పా నరుకుతాం’ అంటే రప్పాడిస్తాం

ఆంధ్రప్రదేశ్, నవతరం :

రాజకీయ ముసుగులో వైసీపీ నాయకులు, కార్యకర్తలు ఉన్నాడపు చర్యలకు దిగుతున్నారంటూ రాష్ట్ర హెం మంత్రి అనిత తీవ్రస్థాయిలో ద్వజమెత్తారు. పుట్టినరోజు వేడుకల పేరుతో సమాజంలో హానికరమైన సంప్రదాయాలను ప్రోత్సహించడం గర్హనీయమని ఆమె పేర్కొన్నారు. వైసీపీ ఆధిపత్య జగన్ పుట్టినరోజు వేళ కార్యకర్తలు జగన్ ప్లెక్సీ వద్ద మేకను బలివ్వడంపై ఆమె మండిపడ్డారు. నేడు టీడీపీ కేంద్ర కార్యాలయంలో నిర్వహించిన మీడియా సమావేశంలో మాట్లాడుతూ.. సాధారణంగా పుట్టినరోజు అంటే అన్నదానం చేయడం, రోగులకు పళ్ళు, రొట్టెలు పంచడం, రక్తదానం చేయడం లేదా గుడిలో పూజలు నిర్వహించడం వంటి సేవా కార్యక్రమాలు చేస్తారు. కానీ వైసీపీ నాయకులు దీనికి భిన్నంగా రౌడీయజానికి బలాన్ని ఇచ్చేలా ప్రవర్తిస్తున్నారు. కేక కట్ చేయడానికి చిన్న ప్లాస్టిక్ కత్తి వాడటం మన సంప్రదాయం. కానీ వైసీపీ శ్రేణులు కొండవళ్ళు, నేటకొండవళ్ళు, పెద్ద పెద్ద కత్తులతో కేక కట్ చేస్తూ భయానక వాతావరణాన్ని సృష్టిస్తున్నారని మండిపడ్డారు. “రప్పా రప్పామని నరుకుతాం.. 2029లో ఇదే రివీల్ అవుతుంది” అంటూ నిసాబులు చేయడం వారి నేరపూరిత ఆలోచనలకు అద్దం



పడుతోందని అన్నారు. వేడుకల పేరుతో ఇష్టానుసారంగా టిఫిన్లు కాలబ్రతుంటే, ఇబ్బంది కలిగి పక్కకు వెళ్ళమని కోరిన ఒక గర్భిణీ స్త్రీని కడుపుపై కాలితో తన్నడం వారి ఉన్మాదానికి పరాకాష్ఠ అని దుయ్యబట్టారు. కళ్యాణదుర్గం, ఉరవకొండ, సింగనమల, రాప్తాడు, కుప్పం వంటి 10కి పైగా నియోజకవర్గాల్లో ఒకే రోజు, ఒకే తరహాలో జంతు బలులు, రక్తాభిషేకాలు జరిగాయంటే.. ఇది జగన్ ఆదేశాల మేరకు జరిగిన వ్యవస్థీకృత నేరమేనని స్పష్టమవుతోందని ఆరోపించారు. మాజీ నరుకుతాం.. ఆ పార్టీ నాయకుడు మంత్రులు పక్కనే ఉండి ప్రోత్సహిస్తుంటే, కార్యకర్తలు మేకల తలుపు నరికి సోషల్

మీడియాలో పోస్టులు పెడుతున్నారని మండిపడ్డారు. రాష్ట్ర అభివృద్ధిని అడ్డుకోవడమే లక్ష్యంగా వైసీపీ నేతలు రోజురోజుకు మరింత దిగజారుతున్నారని విమర్శించారు. టీనేజ్ పిల్లలను రెచ్చగొట్టి, సైకోలు, ఉన్మాదుల్లా మార్చే ప్రయత్నం జరుగుతోందని, ఇది చాలా ప్రమాదకర ధోరణి అని హెచ్చరించారు. కనీసం పిల్లల తల్లిదండ్రులైనా తమ పిల్లల భవిష్యత్తు గురించి ఆలోచించాలి అవసరం ఉందని సూచించారు. వైసీపీ శ్రేణులు ఎలాంటి తప్పులు చేసినా ఆ పార్టీ నాయకుడు జగన్ నోరు తెరిచి వాటిని ఖండించడం లేదని అనిత తీవ్రంగా తప్పుబట్టారు. ఆస్తి హెచ్చరించారు.

కోసం సొంత తల్లి, చెల్లెలిపై కేసులు పెట్టిన వ్యక్తి మీ పిల్లలను రక్షిస్తాడా? అని ప్రశ్నించారు. తమ పార్టీ నేతల తప్పులను తప్పుగా చెప్పే నైతిక ధైర్యం జగన్‌కు లేదా? అని నిలదీశారు. రాష్ట్ర శాంతి భద్రతలకు భంగం కలిగించే ఇలాంటి చర్యలను ప్రభుత్వం సహించదని స్పష్టం చేశారు. “ఇక్కడ అధికారంలో ఉన్నది చంద్రబాబు గారు. శాంతిభద్రతల విషయంలో రాజీ పడే ప్రసక్తి లేదు. రోడ్ల మీద కత్తులు, కొండవళ్ళు పట్టుకుని “రప్పా రప్పా నరుకుతాం” అని తిరిగి ఉన్మాదులను ఎత్తి పరిస్థితుల్లోనూ పదిలిపెట్టే, ప్లెక్సీలపై రక్తాభిషేకాలు చేసిన ప్రతి ఒక్కరి జాతకం మా దగ్గర ఉంది. గతంలోలాగా ముసుగులేని దాచడం కాదు.. ప్రతి నేరస్థుడిని రోడ్డు మీద నిలబెట్టి ప్రజలకు చూపిస్తాం. రౌడీయజం చేస్తామంటే మా డిపార్ట్మెంట్ సిద్ధంగా ఉంది. ఇప్పటికే రౌడీ పీటర్లను రోడ్ల మీద నడిపిస్తున్నాం. పరిస్థితి విషమిస్తే, అరాచక శక్తులను రాష్ట్ర బహిష్కరణ చేయడానికి కూడా వెనుకాడం. ముఖ్యమంత్రి గారి ఆదేశాలు చాలా స్పష్టంగా ఉన్నాయి. మీ బిడ్డలకు ఉద్యోగ అవకాశాలు ఇవ్వాలని మేము ‘స్కిల్ డెవలప్మెంట్’ సంబంధ పెడుతుంటే, జగన్ వారి చేతికి కత్తులు ఇస్తున్నారు. రప్పా రప్పా అని గీత దాడితే కటకటాలు తప్పవు” అని హెచ్చరించారు.

కేసీఆర్ మీడియా ముందుకు రాగానే కొన్ని జంతువులు మొరుగుతున్నాయి



ఆందోళనకు గురవుతున్నారని ఆయన పేర్కొన్నారు. రెండుసార్లు తెలంగాణకు ముఖ్యమంత్రిగా పనిచేసిన, తెలంగాణ

రాష్ట్రాన్ని సాధించిన 72 ఏళ్ల నాయకుడిని వ్యక్తిగతంగా దూషించడం బాధాకరమని అన్నారు. ఒకసారి కాలు

విరిగినందుకు సంతోషిస్తారు... మరోసారి, మరణించాలని శాపనాధాలు పెట్టడం ఏమిటని ఆయన ప్రశ్నించారు. రేపంత రెడ్డికి ఒక భాష మాత్రమే వచ్చని, తనకు మూడు భాషలు వచ్చని, తాను తలుచుకుంటే హిందీ, ఇంగ్లీష్, తెలుగులో మాట్లాడగలనని అన్నారు. అయితే, తన తల్లిదండ్రులు నేర్చిన సంస్కారం, ముఖ్యమంత్రి పదవికి ఉన్న గౌరవం కారణంగా తాను విమర్శించడలనుకోలేదని ఆయన స్పష్టం చేశారు. కాంగ్రెస్ అధికారంలోకి వచ్చి రెండేళ్లే అయినా అప్పుడే తిరుగుబాటు మొదలైందని అన్నారు.

మహబూబాబాద్‌లో జరిగిన బీఆర్ఎస్ సర్పంచుల సన్మాన కార్యక్రమంలో ఆయన పాల్గొన్నారు. ఎన్నికల్లో గెలిచిన వారికి, స్వల్ప తేడాతో ఓటమి పాలైన వారికి, పార్టీ కార్యకర్తలకు ఆయన అభినందనలు తెలిపారు. ఈ సందర్భంగా మాట్లాడుతూ, అధికార పార్టీకి ఓటమి వేస్తే తమ ప్రాంతం అభివృద్ధి చెందుతుందని ఓటర్లు భావిస్తారని, కానీ తెలంగాణలో పరిస్థితి భిన్నంగా ఉందని అన్నారు. కాంగ్రెస్ పార్టీకి ఢిల్లీగా బీఆర్ఎస్ అభ్యర్థులు విజయాల సాధించారని ఆయన కొనియాడారు.

విద్యాసంస్థలలో జూనియర్ / యూత్ రెడ్ క్రాస్ సభ్యత్వ విస్తరణకు కార్యాచరణ



(నవతరం- రాజమహేంద్రవరం) తూర్పు గోదావరి జిల్లాలోని జూనియర్ కళాశాలలు, ఉన్నత పాఠశాలలు, ప్రభుత్వ ప్రైవేటు డిగ్రీ, పాలిటెక్నిక్, ఇంజనీరింగ్, ఫార్మసీ కళాశాలలలో విద్యార్థులను అధిక సంఖ్యలో జూనియర్ రెడ్ క్రాస్ యూత్ రెడ్ క్రాస్ సొసైటీలలో సభ్యులుగా నమోదు చేయడంపై ప్రత్యేక దృష్టి సారించాలని జిల్లా రెవెన్యూ అధికారి టి. సీతారామ మూర్తి అధికారులను ఆదేశించారు. శనివారం స్థానిక కలెక్టరేట్ సమావేశ మందిరంలో జిల్లా రెడ్ క్రాస్ సొసైటీ సభ్యులతో నిర్వహించిన సమావేశంలో ఆయన మాట్లాడారు. ఈ సందర్భంగా డి ఆర్వో టి సీతారామ మూర్తి మాట్లాడుతూ, జిల్లాలోగల అన్ని ప్రభుత్వ ప్రైవేటు కళాశాలలు మరియు పాఠశాలల జాబితాను సేకరించి, ఆయా విద్యాసంస్థలతో సమన్వయ సమావేశాలు ఏర్పాటు చేసి, విద్యార్థులను %జీ=జి /఑=జి% సభ్యులుగా నమోదు చేసేలా కార్యాచరణ చేపట్టాలన్నారు. ప్రతి కళాశాల, పాఠశాలలో ఒక నోడల్ ఆఫీసర్ ను నియమించి, సభ్యత్వ నమోదుకు స్పష్టమైన లక్ష్యాలు నిర్దేశించుకుని వాటి సాకారం అయ్యేలా చర్యలు చేపట్టాలని సూచించారు. జిల్లాలోని అన్ని కళాశాలలు, పాఠశాలలలో రెడ్ క్రాస్ సంస్థ ఆధ్వర్యంలో ఓరియంటేషన్ కార్యక్రమాలు, అవగాహన సదస్సులు నిర్వహించి, విద్యార్థుల్లో సేవా భావనను పెంపొందించాలన్నారు. అలాగే పోటీలు నిర్వహించి బహుమతులు అందజేయడం ద్వారా రెడ్ క్రాస్ సభ్యత్వం పట్ల చైతన్యం తీసుకురావాలన్నారు. రెడ్ క్రాస్ సొసైటీ కమిటీ సభ్యులు ఒకటి లేదా రెండు మండలా లను దత్తత తీసుకొని, ఆయా మండలాల్లోని కళాశాలలు, పాఠశాలల్లో విద్యార్థులకు %జీ=జి /఑=జి% పై అవగాహన కల్పించాలని తెలిపారు. ప్రతి ప్రభుత్వ ప్రైవేటు కళాశాల మరియు పాఠశాలలో నెలకు కనీసం రెండు రెడ్ క్రాస్ సొసైటీ కార్యకలాపాలు నిర్వహించేలా చూడాలన్నారు. జిల్లాలోని అన్ని ప్రభుత్వ ప్రైవేటు, పాలిటెక్నిక్, ఇంజనీరింగ్, ఫార్మసీ కళాశాలల్లో రెడ్ క్రాస్ కార్యక్రమాలు క్రమబద్ధంగా నిర్వహించాలని సూచించారు. ఉమ్మడి తూర్పు గోదావరి జిల్లా విభజన అనంతరం రెడ్ క్రాస్ ఫండ్ వినియోగం, లైఫ్ మెంబర్షిప్, %జీ=జి/఑=జి% సభ్యత్వ వివరాలపై సమగ్రంగా సమీక్షించడం జరిగింది. జిల్లాలోని అన్ని మండలాల్లో సంబంధిత అధికారులు లైఫ్ మెంబర్షిప్, %జీ=జి/఑=జి% సభ్యత్వాల పెంపునకు చర్యలు తీసుకోవాలని జిల్లా రెడ్ క్రాస్ సొసైటీ చైర్మన్ జిల్లా కలెక్టర్ కీర్తి చేకూరి స్పష్టమైన ఆదేశాలు ఇచ్చినట్లు డి ఆర్వో తెలియ చేశారు. ప్రజా హితం కోసం సామాజిక అంశాలతో కూడిన అంశాలతో రెడ్ క్రాస్ కార్యకలాపాలను మరింత బలోపేతం చేయాలని సూచించారు. జిల్లా కేంద్రంలో బ్లడ్ బ్యాంక్ సెంటర్ స్థాపనకు, అలాగే జిల్లా స్థాయిలో బ్లడ్ స్టోర్జ్ సెంటర్ ఏర్పాటు దిశగా చర్యలు చేపట్టాలని తెలిపారు. త్వరలో ఇంటిగ్రేటెడ్ మెగా క్యాంపు (కార్మియా సేవలు, బ్లడ్ క్యాంపు తదితరాలు) నిర్వహణ కోసం సమగ్ర కార్యాచరణ ప్రణాళిక సిద్ధం చేయాలని ఆదేశించారు. ఈ సందర్భంగా జిల్లా రెడ్ క్రాస్ సొసైటీ చైర్మన్ డా. జి. తరుణ్ మాట్లాడుతూ, విద్యార్థుల్లో సేవాభావనను చిన్ననాటి నుంచే పెంపొందించడమే రెడ్ క్రాస్ ప్రధాన లక్ష్యమని తెలిపారు. %జీ=జి/఑=జి% సభ్యత్వం ద్వారా యువతకు మానవతా విలువలు, విపత్తు సమయంలో స్పందించే సామర్థ్యం, రక్తదానం వంటి సేవా కార్యక్రమాలపై అవగాహన పెరుగుతుందన్నారు. జిల్లాలోని ప్రతి విద్యాసంస్థ రెడ్ క్రాస్ కార్యకలాపాలను తమ విద్యా కార్యక్రమాల్లో భాగంగా అమలు చేస్తే సమాజానికి గొప్ప సేవ చేసినట్లువుతుందన్నారు. త్వరలో నిర్వహించనున్న ఇంటిగ్రేటెడ్ మెగా క్యాంపు ద్వారా ప్రజలకు విస్తృత స్థాయిలో సేవలు అందించనున్నట్లు ఆయన తెలిపారు. ఈ సమావేశం జిల్లా రెడ్ క్రాస్ సొసైటీ చైర్మన్ కలెక్టర్ కీర్తి చేకూరి ఆదేశాల మేరకు నిర్వహించబడినట్లు తెలిపారు. ఈ సమావేశంలో జిల్లా రెడ్ క్రాస్ సొసైటీ చైర్మన్ డా. జి. తరుణ్, వైస్ చైర్మన్ డాక్టర్ కె.వి. రమణ, కోశాధికారి డాక్టర్ జి.ఎన్.వి.ఎ.బి.ఎస్. మహేంద్రప్రసాద్, మేనేజింగ్ కమిటీ సభ్యులు బి. రామకృష్ణ, శ్రీమతి బి. పద్మవతి, కలెక్టర్ కో. ఆర్.నాగేశ్వర్ సూపరింటెండెంట్ కుమార్, డి కావో కార్యాలయ సహాయ సంచాలకులు వి.వెంకట రాజు, శ్రీ వి.రాజు, %హి=హి% ప్రభుత్వ డిగ్రీ కళాశాల, నిడదవోలు వి రాజు, కొవ్వూరు ప్రభుత్వ హై స్కూల్ కొవ్వూరు కు చెందిన డి. రామచెల్లయ్య, విద్యార్థులు వై.గౌతమ్, వి.మణికంఠ, పి. హేమంత్ వీర నాగసాయి, తదితరులు పాల్గొన్నారు.



పెంపొందించాలన్నారు. అలాగే పోటీలు నిర్వహించి బహుమతులు అందజేయడం ద్వారా రెడ్ క్రాస్ సభ్యత్వం పట్ల చైతన్యం తీసుకురావాలన్నారు. రెడ్ క్రాస్ సొసైటీ కమిటీ సభ్యులు ఒకటి లేదా రెండు మండలా లను దత్తత తీసుకొని, ఆయా మండలాల్లోని కళాశాలలు, పాఠశాలల్లో విద్యార్థులకు %జీ=జి /఑=జి% పై అవగాహన కల్పించాలని తెలిపారు. ప్రతి ప్రభుత్వ ప్రైవేటు కళాశాల మరియు పాఠశాలలో నెలకు కనీసం రెండు రెడ్ క్రాస్ సొసైటీ కార్యకలాపాలు నిర్వహించేలా చూడాలన్నారు. జిల్లాలోని అన్ని ప్రభుత్వ ప్రైవేటు, పాలిటెక్నిక్, ఇంజనీరింగ్, ఫార్మసీ కళాశాలల్లో రెడ్ క్రాస్ కార్యక్రమాలు క్రమబద్ధంగా నిర్వహించాలని సూచించారు. ఉమ్మడి తూర్పు గోదావరి జిల్లా విభజన అనంతరం రెడ్ క్రాస్ ఫండ్ వినియోగం, లైఫ్ మెంబర్షిప్, %జీ=జి/఑=జి% సభ్యత్వ వివరాలపై సమగ్రంగా సమీక్షించడం జరిగింది. జిల్లాలోని అన్ని మండలాల్లో సంబంధిత అధికారులు లైఫ్ మెంబర్షిప్, %జీ=జి/఑=జి% సభ్యత్వాల పెంపునకు చర్యలు తీసుకోవాలని జిల్లా రెడ్ క్రాస్ సొసైటీ చైర్మన్ జిల్లా కలెక్టర్ కీర్తి చేకూరి స్పష్టమైన ఆదేశాలు ఇచ్చినట్లు డి ఆర్వో తెలియ చేశారు. ప్రజా హితం కోసం సామాజిక అంశాలతో కూడిన అంశాలతో రెడ్ క్రాస్ కార్యకలాపాలను మరింత బలోపేతం చేయాలని సూచించారు. జిల్లా కేంద్రంలో బ్లడ్ బ్యాంక్ సెంటర్ స్థాపనకు, అలాగే జిల్లా స్థాయిలో బ్లడ్ స్టోర్జ్ సెంటర్ ఏర్పాటు దిశగా చర్యలు చేపట్టాలని తెలిపారు. త్వరలో ఇంటిగ్రేటెడ్ మెగా క్యాంపు (కార్మియా సేవలు, బ్లడ్ క్యాంపు తదితరాలు) నిర్వహణ కోసం సమగ్ర కార్యాచరణ ప్రణాళిక సిద్ధం చేయాలని ఆదేశించారు. ఈ సందర్భంగా జిల్లా రెడ్ క్రాస్ సొసైటీ చైర్మన్ డా. జి. తరుణ్ మాట్లాడుతూ, విద్యార్థుల్లో సేవాభావనను చిన్ననాటి నుంచే పెంపొందించడమే రెడ్ క్రాస్ ప్రధాన లక్ష్యమని తెలిపారు. %జీ=జి/఑=జి% సభ్యత్వం ద్వారా యువతకు మానవతా విలువలు, విపత్తు సమయంలో స్పందించే సామర్థ్యం, రక్తదానం వంటి సేవా కార్యక్రమాలపై అవగాహన పెరుగుతుందన్నారు. జిల్లాలోని ప్రతి విద్యాసంస్థ రెడ్ క్రాస్ కార్యకలాపాలను తమ విద్యా కార్యక్రమాల్లో భాగంగా అమలు చేస్తే సమాజానికి గొప్ప సేవ చేసినట్లువుతుందన్నారు. త్వరలో నిర్వహించనున్న ఇంటిగ్రేటెడ్ మెగా క్యాంపు ద్వారా ప్రజలకు విస్తృత స్థాయిలో సేవలు అందించనున్నట్లు ఆయన తెలిపారు. ఈ సమావేశం జిల్లా రెడ్ క్రాస్ సొసైటీ చైర్మన్ కలెక్టర్ కీర్తి చేకూరి ఆదేశాల మేరకు నిర్వహించబడినట్లు తెలిపారు. ఈ సమావేశంలో జిల్లా రెడ్ క్రాస్ సొసైటీ చైర్మన్ డా. జి. తరుణ్, వైస్ చైర్మన్ డాక్టర్ కె.వి. రమణ, కోశాధికారి డాక్టర్ జి.ఎన్.వి.ఎ.బి.ఎస్. మహేంద్రప్రసాద్, మేనేజింగ్ కమిటీ సభ్యులు బి. రామకృష్ణ, శ్రీమతి బి. పద్మవతి, కలెక్టర్ కో. ఆర్.నాగేశ్వర్ సూపరింటెండెంట్ కుమార్, డి కావో కార్యాలయ సహాయ సంచాలకులు వి.వెంకట రాజు, శ్రీ వి.రాజు, %హి=హి% ప్రభుత్వ డిగ్రీ కళాశాల, నిడదవోలు వి రాజు, కొవ్వూరు ప్రభుత్వ హై స్కూల్ కొవ్వూరు కు చెందిన డి. రామచెల్లయ్య, విద్యార్థులు వై.గౌతమ్, వి.మణికంఠ, పి. హేమంత్ వీర నాగసాయి, తదితరులు పాల్గొన్నారు.



రాష్ట్ర స్థాయి నెట్ బాల్ పోటీలను ప్రారంభించిన ఎమ్మెల్యే బండారు సత్యానందరావు...

■ క్రీడాకారులకు కుల,మత,ప్రాంతీయ బేధాలు ఉండవు...
■ మట్టిలో మాణిక్యాలా క్రీడాకారులు రాణించాలి....
■ దండు సాయి ఆకాశ్ వర్మ మెమోరియల్ నెట్ బాల్ పోటీల ప్రారంభంలో కొత్తపేట ఎమ్మెల్యే బండారు....

(నవతరం- రావులపాలెం) రావులపాలెం మండలం వెదిరేశ్వరంలో 10వ రాష్ట్రస్థాయి దండు సాయి ఆకాష్ వర్మ మెమోరియల్ నెట్ బాల్ పోటీలను శనివారం ఎమ్మెల్యే బండారు సత్యానందరావు ప్రారంభించారు. మొదటగా జ్యోతి ప్రజ్వలన చేసి జెండా వందనం నిర్వహించారు.



2029 లోనూ ఎన్టీపి ప్రభుత్వం అధికారంలోకి రావడం ఖాయం



(నవతరం- కొత్తపేట) కూటమి అధికారంలోకి వచ్చిన ఈ 18నెలల కాలంలో గత ప్రభుత్వం చేసిన అరాచకాలు సరిదిద్ది రాష్ట్రాన్ని ట్రాక్ లో పెట్టడానికే సరిపోయిందని కొత్తపేట ఎమ్మెల్యే బండారు సత్యానందరావు వ్యాఖ్యానించారు. శనివారం కొత్తపేట కాపు కళ్యాణ మండపంలో జరిగిన తెలుగుదేశం పార్టీ విస్తృతస్థాయి సమావేశంలో ఆయన పాల్గొన్నారు. ముందుగా పార్టీ వ్యవస్థాపక అధ్యక్షులు, అన్న ఎన్టీఆర్ విగ్రహానికి పూలమాలలు వేసి నివాళు లర్పించారు. జిల్లా తెలుగుదేశం పార్టీ ఉపాధ్యక్షునిగా నియమితులైన ముత్తాల బాబ్బిమీడియా కోర్టినేటర్ గా నియమితులైన రెడ్డి శ్రీనివాస్, ఆలయ పాలకమండలి తదితర పదవులు పొందిన వారిని ఆయన సత్కరించారు. అనంతరం ఆయన మాట్లాడుతూ గత ప్రభుత్వ హయాంలో జరిగిన అన్యాయాలు, అరాచకాలకు ఎదురునిల్చి కార్యకర్తలు, నాయకులు కష్టపడి పనిచేశారని కొనియాడారు.వారందరికీ న్యాయం చేయాలనే తపన ఉందన్నారు.



అనంతరం సాయి ఆకాష్ వర్మ ఆత్మశాంతికి హాసం పాటించారు. అనంతరం మైదానంలో మార్చ్ ఫాస్ట్ నిర్వహించారు. క్రీడాకారులు గౌరవవందనాన్ని చేశారు. అనంతరం ఎమ్మెల్యే మాట్లాడుతూ వెదిరేశ్వరంలో దండు వెంకట సుబ్రహ్మణ్యం వర్మ, సుజాతమ్మ దంపతులు దండు సాయి ఆకాష్ వర్మ మెమోరియల్ పేరుతో రాష్ట్ర స్థాయి నెట్ బాల్ పోటీలు ఏర్పాటు చేశారని శనివారం ఎమ్మెల్యే బండారు తెలిపారు. నెట్ బాల్ క్రీడాకారుడిగా రాణిస్తూ, మంచి మొదటగా జ్యోతి ప్రజ్వలన చేసి జెండా వందనం నిర్వహించారు.

మరణం చెందడం దురదృష్టమని బండారు అన్నారు. ఏకైక కుమారుడిని దూరం చేసుకున్న భారాన్ని సుబ్రహ్మణ్యం వర్మ, సుజాతమ్మలు భరిస్తూనే చిన్న వయసు నుంచే ఆకాష్ వర్మ ఏ నెట్ బాల్ క్రీడ కోసం పరితపించేవారో, ఏ క్రీడ కోసం అయితే కృషి చేసేవారో అటువంటి క్రీడను ప్రోత్సహించాలనే ఉద్దేశ్యంతో సుబ్రహ్మణ్యం వర్మ రాష్ట్ర స్థాయి పోటీలను ఏర్పాటు చేశారని ఎమ్మెల్యే బండారు అన్నారు. 13 జిల్లాల నుంచి తరలివచ్చిన ఇంత మంది క్రీడాకారులను ప్రోత్సహిస్తూ ఇంత బృహత్తరమైన కార్యక్రమాన్ని

నిర్వహించడం అభినందనీయమన్నారు. క్రీడలకు రంగు, కులం,మతం,జాతి,ప్రాంత బేధాలు లేవని అన్నారు. మట్టిలో మాణిక్యాల లాగా క్రీడాకారులు రాష్ట్ర, జాతీయ స్థాయిలో వెలుగొందాలని ఎమ్మెల్యే ఆశాభావం వ్యక్తం చేశారు. ఈ కార్యక్రమంలో ఆకుల రామకృష్ణ,ముదునూరి వెంకటరాజు, గుత్తుల రాంబాబు, కొప్పిశెట్టి ప్రసాద్ మరియు కూటమి నాయకులు కార్యకర్తలు పాల్గొన్నారు.



2029 లోనూ ఎన్టీపి ప్రభుత్వం అధికారంలోకి రావడం ఖాయం



నెలకు రూ.5వేల చొప్పున ఒకేసారి రూ.60వేలు అందించడం జరిగిందన్నారు. ఎమ్ ఎస్ ఎమ్ ఈ సదస్సులు నిర్వహించమని ద్వారా మహిళలు, యువత స్వయం ఉపాధికి సంబంధించిన ఆలోచన చేస్తే సబ్సిడీ రుణం అందేలా అవగాహన కోసం రావులపాలెం లో కార్యాలయం ఏర్పాటు జరిగిందన్నారు. నియోజకవర్గ కేంద్రం అయిన కొత్తపేట అభివృద్ధికి కృషి చేస్తున్నామన్నారు. డివిజివో ఆఫీసు వాడపాలెం సచివాలయంలో ఏర్పాటు చేశామన్నారు. డివిజనల్ ఆఫీసు కార్యాలయాల నిర్మాణానికి, తహశీల్దార్ కార్యాలయ నిర్మాణానికి కృషి చేస్తున్నామన్నారు. నూరీపాలెంలో తొలి అడుగు కార్యక్రమంలో బాగా కనీసం కార్యకర్తలకు ప్రశంసపత్రాలు అందజేశారు.రానున్న స్థానిక సంస్థల ఎన్నికలకు అందరూ ఐక్యమత్వంతో కల్గి ముందుకు రావాలన్నారు. సర్పంచ్ లు, ఎంపీటీసీలు, జెడ్పీటీసీలు గెలవాలన్నారు. గ్రామాల అభివృద్ధి, ప్రజల అభివృద్ధి కోసం ఆలోచించి

ముందుకు వెళ్లాలన్నారు. గ్రామాల్లో మౌలిక సదుపాయాలు ఏర్పడితే స్థానిక నాయకులకు, ఎమ్మెల్యేగా తనకు, ముఖ్యమంత్రికి మంచి పేరు వస్తుందన్నారు. ఈ కార్యక్రమంలో కొత్తపేట మండల తెలుగుదేశం నాయకులు, కార్యకర్తలు, పార్టీ అభిమానులు పాల్గొన్నారు.



ప్రపంచ పర్యాటక రంగంపై కోనసీమకు చోటు కల్పిస్తాం



● కేరళ తరహాలో టూరిజం అభివృద్ధికి కృషి
● గత ఏడాది కన్నా ఘనంగా డ్రాగన్ పడవ, ఈత,ముగ్గుల పోటీలు
● కర్టెన్ రైజర్ కార్యక్రమంలో కొత్తపేట కొత్తపేటఎమ్మెల్యే బండారు

(నవతరం-ఆత్రేయపురం) కేరళ తరహా

అందాలు ప్రతిబింబించే కోనసీమ ప్రాంతాన్ని ప్రపంచ పర్యాటకుల దృష్టికి తీసుకువెళ్లడం కోసం డ్రాగన్ పడవ పోటీలు, ఈత పోటీలు, ముగ్గుల పోటీలు, గాలి పటాల పోటీలు నిర్వహిస్తున్నట్లు కొత్తపేట ఎమ్మెల్యే బండారు సత్యానందరావు అన్నారు. శనివారం ఆత్రేయపురంలో జరిగిన పోటీలకు సంబంధించిన కర్టెన్ రైజర్ కార్యక్రమంలో ఆయన పాల్గొని ప్రసంగించారు. గత ఏడాది కన్నా పెద్ద ఎత్తున పోటీలు నిర్వహించనున్నట్లు తెలిపారు. ఆత్రేయపురంలో తాడిపూడి, లోల్ల

లాకుల వద్ద సర్ ఆర్థర్ కాటన్ గోదావరి ట్రోఫీ అసోసియేషన్, రాష్ట్ర టూరిజం డిపార్ట్మెంట్ ల ఆధ్వర్యంలో పెద్ద ఎత్తున ఈ పోటీలు నిర్వహించనున్నట్లు తెలిపారు. గోదావరి, వశిష్ట నదుల మధ్యలో ఉన్న ఈ ప్రాంతంలో టెంపుల్ టూరిజం, ఎకో టూరిజం పరంగా అభివృద్ధి చెందేందుకు కృషి చేస్తామన్నారు. మహిళలు, పిల్లలు అందరూ పాల్గొనేలా ఆత్రేయపురం ఉత్పవంలా జరిపిస్తామన్నారు. లోల్ల లక్ష్మల వద్ద ఆత్రేయపురం పూతరేకులు, వచ్చళ్ళు, పిచ్చుక గూకు

స్థి, పాలకోవా, మామిడి తాండ్ర మొదలైన స్థానిక రుచులతో పుడ్ పెస్టివల్ నిర్వహిస్తామన్నారు. ప్రఖ్యాత కోనసీమ తిరుమల వాడపల్లి వెంకటేశ్వర స్వామి వారి ఆలయం కేంద్రంగా టెంపుల్ టూరిజం అభివృద్ధి జరుగుతుందన్నారు. ఈ కార్యక్రమంలో కొత్తపేట జనసేన పార్టీ ఇంచార్జ్ బండారు శ్రీనివాస్, వాడపల్లి దేవస్థానం చైర్మన్ గబ్బర్ సింగ్, ఆకుల రామకృష్ణ, ఎన్టీఏ కూటమి నాయకులు కార్యకర్తలు, అధికారులు పాల్గొన్నారు.

రాజ్యాధికారానికి దూరంగా యాదవులు

సామాజిక చైతన్యంలో కూడా వెనుక బాటే. ఎన్నికల్లో మాత్రమే ఓటు బ్యాంకుగా వాడుకుంటున్న ప్రధాన సామాజిక వర్గ రాజకీయ పెద్దలు జిల్లాలో నాలుగో ప్రాధాన్యత సామాజిక వర్గమైనా గాని.. యాదవులు కరేపాకు లేనా? కొన్ని రాజకీయ పార్టీలు రాజకీయంగా ప్రాధాన్యత నిస్తే.. మరికొన్ని రాజకీయ పార్టీలు యాదవులను అణగదొక్కే ప్రయత్నం చేశారా! ఐక్యమత్యం లేకపోవడం వల్లే.. యాదవులు రాజ్యాధికారంలోకి దూరమా.. ఇప్పుడిప్పుడే ఐక్యతపై సోషల్ మీడియాలో సామాజిక న్యాయం.. జరగాలంటూ పోస్టింగులు



బీసీలు ఉన్నప్పటికీ, అందులో ఎక్కువగా యాదవ సామాజిక వర్గం ఉండడంతో, ఎన్నికల్లో కొన్నిచోట్ల డిపైడింగ్ ఫ్యాక్టర్ గా ఉండడంతో యాదవ కులానికి ఓటు బ్యాంకుగా ఎన్నికల వరకే వాడుకొని.. తరువాత కరేపాకుగా కొన్ని రాజకీయ పార్టీలు వదిలేస్తున్నాయి. యాదవులు సంఖ్యాపరంగా ఆంధ్రప్రదేశ్ లో దాదాపు 70 లక్షల జనాభా కలిగి ఉన్నప్పటికీ, జనాభా దామాషా పద్ధతిలో వారికి తగ్గ సామాజిక న్యాయం జరగడం లేదన్న విమర్శలు లేకపోలేదు. ప్రధానంగా రాష్ట్రంలో యాదవులకు రాజకీయ ప్రాతినిధ్యం తక్కువగా ఉండేది. ఇటీవల కాలంలో తమ హక్కుల కోసం యాదవులు పోరాడుతున్నారు. ఈ నేపథ్యంలో కొన్ని రాజకీయ పార్టీలు వారిని గుర్తించడం మొదలు పెట్టాయి. యాదవులు పెద్ద సంఖ్యలో ఉన్నప్పటికీ రాజకీయాల్లో వారికి తగ్గ ప్రాతినిధ్యం దక్కడం లేదని, ప్రధాన పార్టీలు కమ్యూ, రెడ్డి, కాపు, బలిజ, వెలమ వంటి ఇతర వర్గాలకే రాజ్యాధికారంలో భాగస్వామ్యం కల్పిస్తూ.. యాదవులను విస్మరించా రన్న ఆరోపణలు లేకపోలేదు. యాదవులు చారిత్రాత్మకంగా, సామాజికంగా.. క్రియాశీలకంగా ఉన్నప్పటికీ, రాజకీయ అధికారాన్ని సంచించడం మొదలుపెట్టాయి. రానున్న స్థానిక సంస్థ ఎన్నికల్లో యాదవులకు తమ సంఖ్యా బలానికి అనుగుణంగా రాజకీయాల్లో భాగస్వామ్యం కల్పించాలని డిమాండ్ చేస్తున్నారు. 2029 ఎన్నికల్లో ఎమ్మెల్యే, ఎంపీ, ఇతర రాజకీయ పదవుల్లో యాదవులకు తగినంత పాటా ఇవ్వాలని యాదవ సంఘాలు డిమాండ్ చేస్తున్నాయి. జనాభా ప్రాతిపదికన అన్ని రాజకీయ పార్టీలు స్థానిక సంస్థల ఎన్నికలతో సహా అన్ని ఎన్నికలలో యాదవులకు సీట్లు కేటాయించాలని ఆ సామాజిక వర్గం పెద్దలు డిమాండ్ చేస్తున్నారు. ముఖ్యంగా ఉత్తరాంధ్రలో యాదవ సామాజిక వర్గం సామాజిక ఆర్థిక

నాడు ఆరంభించాయి. ఒకప్పుడు బీసీలకు ఎన్టీ రామారావు తెలుగుదేశం పార్టీ తరపున ప్రోత్సహించగా, కాంగ్రెస్ ప్రభుత్వంలో నాటి ముఖ్యమంత్రి దాక్టర్ వైయస్ రాజశేఖర్ రెడ్డి కూడా బీసీలను రాజకీయంగా ప్రోత్సహించారు. వైఎస్ఆర్ఎస్ అధికారంలోకి రాక మునుపు అసూహ్యంగా బీసీలపై ఆ పార్టీ పెద్ద ఫోకస్ పెట్టింది. తర్వాత ఎన్నికల్లో వైయస్సార్ఎస్ అధికారంలోకి వచ్చింది. 2024 ఎన్నికల్లో కూటమి ప్రభుత్వం మళ్లీ బీసీల జవం చేయడంతో అసూహ్యంగా కూటమి ప్రభుత్వం అధికారంలోకి రా గలిగింది. అధికారంలోకి వచ్చాక ప్రధానంగా యాదవ సామాజిక వర్గానికి అనుగుణ్యంగా కూటమి ప్రభుత్వం రాజ్యాధికారంలో కీలక పాత్ర పోషిస్తోంది. తర్వాత ఎన్నికల్లో యాదవులకు తమ సంఖ్యా బలానికి అనుగుణంగా రాజకీయాల్లో భాగస్వామ్యం కల్పించాలని డిమాండ్ చేస్తున్నారు. 2029 ఎన్నికల్లో ఎమ్మెల్యే, ఎంపీ, ఇతర రాజకీయ పదవుల్లో యాదవులకు తగినంత పాటా ఇవ్వాలని యాదవ సంఘాలు డిమాండ్ చేస్తున్నాయి. జనాభా ప్రాతిపదికన అన్ని రాజకీయ పార్టీలు స్థానిక సంస్థల ఎన్నికలతో సహా అన్ని ఎన్నికలలో యాదవులకు సీట్లు కేటాయించాలని ఆ సామాజిక వర్గం పెద్దలు డిమాండ్ చేస్తున్నారు. ముఖ్యంగా ఉత్తరాంధ్రలో యాదవ సామాజిక వర్గం సామాజిక ఆర్థిక

స్థితిగతులు దయనీయంగా ఉన్నాయి. శ్రీకాకుళం జిల్లా విషయానికి వస్తే ఒకసారి భారత జాతీయ కాంగ్రెస్ పార్టీ ఇచ్చాపురం నియోజకవర్గం నుంచి కాంగ్రెస్ పార్టీ తరపున ఎమ్మెల్యే అభ్యర్థిగా యాదవ సామాజిక వర్గానికి చెందిన నర్త రామారావు కు టికెట్ ఇచ్చింది. అయితే ఆ ఎన్నికల్లో ఆయన గెలవలేదు. వైయస్సార్ఎస్లో కూడా నర్త రామారావుకు టికెట్ లభించినప్పటికీ ఆయన ఓడిపోయారు. తర్వాత రోజుల్లో వైయస్సార్ఎస్ అధిష్టానం అధికారంలో ఉన్నప్పుడు స్థానిక సంస్థల ఎమ్మెల్యే కోటా కింద ఎమ్మెల్యే అభ్యర్థిగా బరిలోకి నర్త రామారావు యాదవును దించగా, ఆయన విజయం సాధించారు. ప్రస్తుతం కూటమి ప్రభుత్వం అధికారంలోకి వచ్చి దాదాపు 19 నెలలు గడిచినప్పటికీ, శ్రీకాకుళం జిల్లాలో యాదవులకు రాజకీయంగా నమూనా స్థానం కల్పించకపోవడం పట్ల యాదవులు ఆసంతృప్తిగా ఉన్నారు. తెలుగుదేశం పార్టీ అధికారంలోకి రావడానికి కొన్ని పర్యాయాలు యాదవులు ఓట్లు వేసినప్పటికీ, వారికి తగ్గట్లు రాజ్యాధికారంలో భాగస్వామ్యం కల్పించకుండా ఇతర సామాజిక వర్గాలకు వివిధ పదవులు పంపకంలో పెద్ద పీట వేసి యాదవులకు మొండి చెయ్యి చూపించారు. శ్రీకాకుళం జిల్లాలో కలిగి, కాపు, వెలమ సామాజిక వర్గాల తోపాటు నాలుగో ప్రాధాన్యత సామాజిక వర్గంగా ఉన్న యాదవులకు రాజ్యాధికారంలో భాగస్వామ్యం కల్పించకుండా కొన్ని రాజకీయ పార్టీలు విస్మరించిన తీరుపై యాదవులు మేధో మదనం చేస్తున్నారు. భవిష్యత్తులో స్థానిక సంస్థల ఎన్నికల విషయానికి వస్తే జిల్లా పరిషత్ పరిషత్ చైర్మన్ పీఠం యాదవులకు ఇవ్వాలని, లేకపోతే 2029 ఎన్నికల్లో ఇచ్చాపురం గాని, టెక్నలి అసెంబ్లీ స్థానాలు యాదవులకు కేటాయించాలని, లేకపోతే శ్రీకాకుళం పార్లమెంటరీ స్థానం యాదవులకు కేటాయించాలని ఆ సామాజిక వర్గం ప్రతినిధులైన లాకా వెంకటరావు, నర్త నరేంద్ర యాదవ్, గడ్డిబోయిన గురునాథ్ యాదవ్, ఉలాల బాలయ్య యాదవ్, అందాల శేషగిరి యాదవ్, డొక్కిరి దానయ్య యాదవ్ తదితర పెద్దలు గట్టిగా డిమాండ్ చేస్తున్నారు. ఈ నేపథ్యంలో శ్రీకాకుళం సమీపంలో అపొలు రోడ్డు దరి జిల్లా యాదవుల ఆత్మీయ కలయిక ఆదివారం నిర్వహిస్తున్న నేపథ్యంలో, ప్రధానంగా స్థానిక సంస్థల ఎన్నికలలో యాదవులకు రాజ్యాధికారంలో భాగస్వామ్యం అన్న అంశంపై రాజకీయ ఎజెండా పై చర్చించే అవకాశాలు ఉన్నట్లు సమాచారం.

ఎరువుల అధిక వినియోగం వల్ల భూసారం పై ప్రభావం ఉంటుంది

- నిర్ణీత పరిణామంలో ఎరువులు యూరియా వినియోగం ఉండాలి
- సూక్ష్మ పోషకాలు వినియోగం, డ్రోన్ టెక్నాలజీ వినియోగించాలి
- రైతులకు అవగాహన అత్యవసరం
- నందరాడ ఆర్ ఎస్ కే, పిహెచ్ఐ, అంగన్వాడీ కేంద్రాల సందర్శన
- కలెక్టర్ కీర్తి చేకూరి



(నవతరం-రాజానగరం) రాజానగరం మండలం నందరాడ ప్యాక్ సొసైటీ, ఆయుష్మాన్ ఆరోగ్య మందిర్, అంగన్వాడీ కేంద్రాలను జిల్లా కలెక్టర్ కీర్తి చేకూరి శనివారం ఆకస్మికంగా తనిఖీ చేశారు. ఆయా కేంద్రాలలో నిర్వహిస్తున్న సేవలు, పనితీరు గురించి సిబ్బందితో వివరంగా సంభాషించారు. ఈ సందర్భంగా కలెక్టర్ కీర్తి చేకూరి మాట్లాడుతూ ఎరువులు ఎక్కువగా వినియోగిస్తే అధిక దిగుబడులు వస్తాయన్నది కేవలం అపోహ మాత్రమేనని, వాస్తవంగా ఉపయోగం కంటే భూమికి నష్టం ఎక్కువగా ఉంటుందని స్పష్టం చేశారు. ఎరువుల అధిక వినియోగం వల్ల భూసారం దెబ్బతింటుందని పేర్కొన్నారు. రైతు సేవా కేంద్రం సిబ్బంది రైతుల వివరాలు సేకరించి, ఎరువుల వినియోగంపై సరైన అవగాహన కల్పించడం అత్యంత ప్రాధాన్యత కలిగిన అంశమని తెలిపారు. చేసు పచ్చగా కనిపించాలనే



ఉద్దేశంతో ఎక్కువ మోతాదులో ఎరువులు వినియోగించడం వల్ల జరిగే నష్టాలను అధికారులు రైతులకు వివరించారు. రాష్ట్ర ప్రభుత్వం ఎరువుల వినియోగాన్ని తగ్గించి, మేలైన దిగుబడులు సాధించేందుకు సూక్ష్మ పోషకాలు వినియోగంపై అవగాహన కార్యక్రమాలు చేపడుతోందని కలెక్టర్ తెలిపారు. అదే విధంగా డ్రోన్ టెక్నాలజీని గ్రూపులుగా సమర్థవంతంగా వినియోగిస్తే ఎరువుల ఖర్చు తగ్గించి మంచి దిగుబడులు సాధించవచ్చని పేర్కొన్నారు. నందరాడ పీకాచేసీలో విధులు నిర్వహిస్తున్న వైద్యులు, ఇతర సిబ్బంది వివరాలను కలెక్టర్ తెలుసుకున్నారు. ప్రజలకు అందుబాటులో ఉన్న సిబ్బంది వివరాలు, వారు నిర్వహిస్తున్న వైద్య సేవలు, పని భారం, ఇతర అనుబంధ కార్యకలాపాలు, రికార్డుల నిర్వహణ పై ప్రశ్నించడం జరిగింది. అనంతరం నందరాడ అంగన్వాడీ కేంద్రాన్ని సందర్శించిన కలెక్టర్ కీర్తి చేకూరి అక్కడి చిన్నారులతో మమేకమయ్యారు. పిల్లల పేర్లు, వారి యొక్క స్నేహితుల వివరాలు వారి నుంచి తెలుసుకుంటూ వారిలో ఉత్సాహం నింపారు. ఈ సందర్భంగా చిన్నారులతో ఆటలు ఆడించి, పిల్లలు ఆటించిన జాతీయ గీతాన్ని విని ప్రత్యేకంగా అభినందించారు. చిన్నారుల్లో ఆసక్తి పెంచే క్రమంలో విస్తృతంగా ఆలోచిస్తూ వారికి తగిన ప్రోత్సాహం అందించాలని కలెక్టర్ కీర్తి చేకూరి తెలియ చేశారు. ఈ తనిఖీలలో జిల్లా వ్యవసాయ అధికారి ఎస్. మాధవ రావు, జిల్లా సహకార అధికారి ఎం. వెంకట రమణ, రాజానగరం తహసీల్దార్ దేవి, ఇతర సమన్వయ శాఖల సిబ్బంది తదితరులు కలెక్టర్ వెంట పాల్గొన్నారు.

భూ రీసర్వే ప్రక్రియపై అవగాహన ర్యాలీ



పులివెందుల డిసెంబర్ 27 (నవతరం): వేంపల్లిలో నిర్వహిస్తున్న భూ రీసర్వే ప్రక్రియపై శనివారం అధికారులు అవగాహన ర్యాలీ నిర్వహించారు. ఈ సందర్భంగా భూ యజమానులు, రైతులు, గ్రామస్థులు పెద్ద సంఖ్యలో పాల్గొన్నారు. అనంతరం అధికారులు మాట్లాడుతూ, ప్రభుత్వం చేపట్టిన రీసర్వే కార్యక్రమం ద్వారా భూ హద్దులు స్పష్టంగా నిర్ణయించడంతో పాటు భూ వివాదాలకు శాశ్వత పరిష్కారం లభిస్తుందని తెలిపారు. ప్రతి రైతు తన భూమికి సంబంధించిన పత్రాలు సిద్ధంగా ఉంచుకొని అధికారులకు సహకరించాలని సూచించారు. గ్రామస్థులు రీసర్వే ప్రక్రియను సద్వినియోగం చేసుకోవాలని తహసీల్దార్ హరినాథ్ రెడ్డి కోరారు. కార్యక్రమంలో రెవెన్యూ ఇన్స్ పెక్టర్ లోకేశ్, టిడిపి యువ నాయకులు సింగారెడ్డి శివకృష్ణ రెడ్డి, నల్లమేకల రామాంజనేయులు, సింగారెడ్డి చిన్న ఓబుళరెడ్డి, డీలర్ నాగిరెడ్డి, రెవెన్యూ సిబ్బంది, రైతులు పాల్గొన్నారు.